



**ခွန်အဲဉ်ယုဉ်-ကညီဒီကလုာ်စာဖိုင်ကရၢ၊
လီၢ်ခၢၣ်သး
ကီၢ်သူလုၤ**

www.knuhq.org

**ခွန်အဲဉ်ယုဉ်-ကညီဒီကလုာ်စာဖိုင်ကရၢ၊ အလံာ်ဟ့ၣ်ယုာ်ဆူ
ဟီၣ်ခိၣ်ဒီဖျါၣ်တၢ်မုာ်တၢ်ခုၣ်အမုၢ်နံၤ**

**နံၤသီ...ဆံးမုၢ်လါလီၤ, ၂၇၆၁
လါစးပတုာ်(၂၁)သီ, ၂၀၂၂**

တနံၤအံၤ မ့ၢ်ဝဲ လါစးပတုာ် (၂၁) သီ, **ဟီၣ်ခိၣ်ဒီဖျါၣ် တၢ်မုာ်တၢ်ခုၣ် အမုၢ်နံၤ** (The International Day of Peace) န့ၣ်လီၤ. တနံၤအံၤတၢ်မုာ်တၢ်ခုၣ် အတၢ်တိာ်ထူ ဒီးတၢ်ကိးသတြီ န့ၣ် မ့ၢ်ဝဲ **“မၤကတၢ်ကွံာ် ကလုာ်ဒိၣ်စိသနူ ဒီး သူၣ်ထီၣ် တၢ်မုာ်တၢ်ခုၣ်”** (End racism. Build peace) န့ၣ်လီၤ. အယိ, ခရံာ်နံၣ် ၂၀၂၂ ဒီးခါဆူညါန့ၣ် ပမူပဒါအိၣ်ဝဲလၢ ပကဘၣ်မၤကတၢ်ကွံာ် ကလုာ် ဒိၣ်စိသနူ ဒီးသူၣ်ထီၣ်က့ၤ တၢ်မုာ်တၢ်ခုၣ်န့ၣ်လီၤ. ပမ့ၢ်အဲဉ်ဒီး သူၣ်ထီၣ်တၢ်မုာ်တၢ်ခုၣ်နီၢ်နီၢ်န့ၣ် ပကဘၣ်ဟ့ၣ်ကယံာ်ထံဖိကီၢ်ဖိဒီးပုၤလၢဘၣ်ထွဲဘၣ်ပးခဲလၢာ်လၢကအိၣ်ဝဲဒီးခွဲးယာ်တၢ်သဘျ့, တၢ်ထဲသိးတုၤသိး, ဒီးတၢ်ကွံာ်အိၣ်ကွံာ်တလီၤအီၤ လၢကလုာ်ဂ့ၢ်ဝီအယိန့ၣ် တဘၣ်အိၣ်ဝဲဘၣ်. ကယံာ်ထံဖိကီၢ်ဖိဒီးပုၤလၢဘၣ်ထွဲဘၣ်ပးခဲလၢာ်ကဘၣ်အိၣ်ဝဲဒီးတၢ်ခွဲးတၢ်ယာ်လၢကမၤဂ့ၢ်ထီၣ် ပသီထီၣ် အတၢ်အိၣ်မူဒီးတၢ်ဖံးအိၣ်မၤအိၣ် တဖၣ်လီၤ. န့ၣ်အသိး, ကဘၣ်အိၣ်ဒီးတၢ်ခွဲးတၢ်ယာ် လၢကပၤယာ်ကၤယာ်ဒီးစိာ်ဖိထီၣ်ဝဲအလုၢ်အလၢ, အထူသနူဒီးအတၢ်ဆဲးတၢ်လၢတဖၣ်လီၤ.

ကလုာ်ဒိၣ်စိသနူန့ၣ်မ့ၢ်တၢ်စုၣ်တၢ်ပျါဒီးဒုးအိၣ်ထီၣ်ဝဲတၢ်နိးတၢ်ဘျးလၢကိးနံၤဒီးတၢ်အိၣ် မူအပူၤ, ဒီးတၢ်အိၣ်မူသကိးလၢတၢ်ကရၢကရိတခါယိဒီးလၢထံကီၢ်တဘျီယိအပူၤ, ဒီးမ့ၢ်တၢ်လၢ အမၤထီၣ်ဝဲ ပုၤကူပုၤကညီ အဂံၢ်ခိၣ်ထံး တၢ်ခွဲးတၢ်ယာ်တဖၣ်န့ၣ်လီၤ. န့ၣ်အသိး, မိၤစိရိၤ ဒီး သုးမိၤစိရိၤတဖၣ် စူးကါဝဲ ကလုာ်ဒိၣ်စိသနူအယိ ကလုာ်ဒိၣ်စိသနူန့ၣ် မ့ၢ်တၢ်ဘၣ်ဂံာ်ဂ့ၢ်, တၢ်ဒုး တၢ်ယၤဒီးတၢ်စုဆူၣ်ခိၣ်တကးခဲလၢာ်အိၣ်ထံးခိၣ်ဘိလီၤ.

အယိ, နီဘီမ့ၢ်စာဖိုင်ကရၢ အတၢ်တိာ်ထူ ဒီးတၢ်ကိးသတြီ လၢ ၂၀၂၂ နံၣ်အိၣ်ဝဲအသိး မိၤပကဂဲၤလိာ်သကိးလၢ မိၤစိရိၤ ဒီးသုးမိၤစိရိၤသနူ လၢစူးကါဝဲ ကလုာ်ဒိၣ်စိသနူ ကလီၤမၢ် ကွံာ်ဝဲ ဒီးဂဲၤလိာ်သူၣ်ထီၣ်သကိးပထံပကီၢ်အတၢ်မုာ်တၢ်ခုၣ်လၢာ်ဂံၢ်လၢာ်ဘါန့ၣ်တက့ၢ်.

**လီၢ်ခၢၣ်သး
ခွန်အဲဉ်ယုဉ်-ကညီဒီကလုာ်စာဖိုင်ကရၢ**